

बालबालिकाका लागि बाइबल  
को प्रस्तुती

मानिसको दुःखको  
सुरुवात्



लेखन: Edward Hughes

चित्र: Byron Unger; Lazarus; Alastair Paterson

संयोजन: M. Maillot; Tammy S.

अनुवाद: B.K. Shrestha

प्रकाशक: Bible for Children  
[www.M1914.org](http://www.M1914.org)

©2020 Bible for Children, Inc.

अनुमतिपत्र: यो कथा सिच्चैमा वितरण गर्नको निम्ति मात्र प्रतिलिपि गर्न वा  
छापन अनुमति दिइएको छ तर बिक्रीका लागि होइन ।



परमेश्वरले सबै कुरा बनाउनुभयो !

परमेश्वरले पहिलो मानिस आदम

बनाउनुभयो र तिनी आफ्नी श्रीमती

हव्वासँगै अदनको

बगैँचामा बसे ।



परमेश्वरको आज्ञा पालन  
गर्दै तिनीहरू आनन्दसाथ  
जिइरहेका थिए । एक दिन ...





“के परमेश्वरले  
तिमीहरूलाई कुनै पनि  
रुखको फल नखान् भनी भन्नुभएको छ ?”  
सर्पले हव्वालाई सोध्यो । “बगैंचाका एउटा  
रुखबाहेक सबै रुखहरूका  
फल हामी खान सक्छौं,”  
उनले जवाफ दिइन् ।





“हामीले त्यो फल  
खायौं वा छोयौं भने पनि  
हामी मर्नेछौं ।” सर्पले छल  
गर्दै भन्यो, “तिमीहरू मर्नेछैनौ ।” “तिमीहरू  
परमेश्वरजस्तै हुनेछौ ।” हव्वाले त्यो रूखको  
फल खान चाहिन् । सर्पको  
कुरा सुनेर तिनले त्यो फल  
खाइन् ।



हव्वाले परमेश्वरको अवज्ञा गरेपछि  
आदमलाई पनि त्यो फल खान  
लगाइन् । आदमले यसो भनेका  
हुनुपछि, “अहँ !  
म परमेश्वरको  
वचनको अवज्ञा  
गर्नेछैनँ ।”





आदम

र हव्वाले

पाप गरेपछि तिनीहरू दुवैले आफूहरू नाङ्गै भएको  
थाहा पाए । नेभाराका पातको लुगा बनाएर लगाएपछि  
तिनीहरू परमेश्वरको उपस्थितिदेखि भाडीभिन्न लुके ।





शीतल साँभ्रपख परमेश्वर बगैँचामा आउनुभयो ।

आदम र हव्वाले गरेका काम उहाँलाई

थाहा थियो । आदमले हव्वालाई दोष

लगाए । हव्वाले सर्पलाई दोष लगाइन् ।

परमेश्वरले भन्नुभयो, “सर्प श्रापित

भएको छ ।



सन्तान जन्माउँदा स्त्रीलाई पीडा हुनेछ ।”

“आदम, तँले पाप गरेको हुनाले जमीन  
श्रापित भएको छ अनि त्यसले काँडा र  
सिउँडी उमानेछ । तँले पसिना बगाउँदै  
परिश्रम गरेर दैनिक भोजन  
खानेछस् ।”





परमेश्वरले आदम र हव्वालाई  
त्यो सुन्दर बगैँचादेखि धपाइदिनुभयो ।  
तिनीहरूले पाप गरेका हुनाले  
तिनीहरू जीवन दिनुहुने  
परमेश्वरदेखि  
अलग पारिए !





परमेश्वरले तिनीहरूलाई  
बगैँचाभित्र पस्न नदिन  
ज्वालामय  
तरवार  
बनाउनुभयो ।





परमेश्वरले आदम र हव्वाको निम्ति  
छालाका लुगा बनाइदिनुभयो ।

परमेश्वरले त्यो  
छाला कहाँबाट  
ल्याउनुभयो ?



केही समयपछि आदम र हव्वाका सन्तान जन्मिए ।

तिनीहरूका जेठो छोरा कयिन खेतीकिसानी गर्ने

भए । तिनीहरूका माहिलो छोरा हाबिल

भेडागोठाला

भए ।



एक दिन कयिनले परमेश्वरलाई केही सागसब्जी भेटी  
चढाए । हाबिलले चाहिँ आफ्ना सबैभन्दा राम्रा भेडाहरू

परमेश्वरलाई भेटी चढाए । परमेश्वरले


हाबिलको भेटी

ग्रहण

गर्नुभयो ।




परमेश्वरले कयिनको भेटी ग्रहण गर्नुभएन । कयिन  
असाध्यै रिसाए । तर परमेश्वरले  
भन्नुभयो, “यदि तँले जे ठीक छ  
त्यो गरिस् भने तँ ग्रहणयोग्य  
हुँदैनस् र ?”





कथिनको रिस मरेन । केही  
समयपछि खेतमा तिनले हाबिललाई  
हिकाएर मारे !



परमेश्वरले कयिनलाई भन्नुभयो, “तेरो भाइ हाबिल  
कहाँ छ ?” “मलाई थाहा छैन,” कयिनले  
ढाँटे । “के म मेरो भाइको गोठाला हुँ  
र ?” परमेश्वरले कयिनलाई सजाय  
दिनुभयो अनि खेतीकिसानी



गर्न नसक्ने  
र डुलुवा  
बनाइदिनुभयो ।



कयिन परमप्रभुको उपस्थितिदेखि निस्किए । तिनले  
विवाह गरे र तिनीहरूको एउटा परिवार भयो । छिट्टै  
नै, कयिनले बसालेका सहर तिनका  
नातिनातिना र

पनातिपनातिनाहरूले  
भरियो ।



उता आदम र हव्वाको परिवार पनि  
छिट्टै वृद्धि भयो । ती दिनमा मानिसहरू  
अहिलेभन्दा धेरै लामो समयसम्म बाँचथे ।



शेतलाई जन्माएपछि हव्वाले भनिन्, “परमेश्वरले मलाई  
हाबिलको सट्टामा शेत दिनुभयो ।” शेत धर्मी  
मानिस थिए जो ९१२ वर्ष बाँचे र तिनका  
धेरै सन्तान भए ।



संसारमा एकपछि अर्को पुस्ता गर्दै मानिसहरू  
भन्भन् दुष्ट हुँदै गए । अन्त्यमा  
परमेश्वरले मानवजातिलाई र सबै  
जनावरहरू र चराहरूलाई



नाश पार्ने  
निर्णय गर्नुभयो ।



मानिसलाई बनाएकोमा परमेश्वरले  
पछुतो गर्नुभयो । तर एकजना  
मानिसले परमेश्वरलाई  
खुसी पारे ...



ती मानिस नोआ थिए । शेतका सन्तान नोआ धर्मी  
र निर्दोष मानिस थिए । तिनी परमेश्वरसँगै  
हिँडे । तिनले आफ्ना तीनजना  
छोराहरूलाई पनि परमेश्वरको  
आज्ञा पालन गर्न

सिकाए ।





अब परमेश्वरले नोआलाई अत्यन्त  
अनौठो र विशेष तरिकाले प्रयोग गर्ने  
योजना बनाउनुभयो !



मानिसको दुःखको सुरुवात्

परमेश्वरको वचन बाइबलबाट लिइएको कथा

जुन

उत्पत्ति ३-६

मा पाइन्छ

“तपाईंका वचनको व्याख्याले ज्योति प्रदान गर्छ ।”

भजनसंग्रह ११९:१३०



समाप्त



बाइबलको यो कथाले हाम्रा अद्भूत  
परमेश्वरको बारेमा बताउँदछ जसले हामीलाई  
बनाउनुभयो । तिमीले उहाँलाई चिन भन्ने उहाँ चाहनुहुन्छ ।

हामीले खराब कामहरू गरेका छौं भन्ने परमेश्वर जान्नुहुन्छ  
जसलाई उहाँ पाप भन्नुहुन्छ । पापको सजाय मृत्यु हो, तर  
परमेश्वरले तिमीलाई यति धेरै प्रेम गर्नुहुन्छ कि तिम्रा पापको  
निम्ति क्रूसमा मरेर सजाय भोग्न उहाँले आफ्ना एकमात्र पुत्र  
येशूलाई पठाउनुभयो । त्यसपछि प्रभु येशू फेरि जीवित हुनुभयो र  
स्वर्गको आफ्नो घरमा जानुभयो । यदि तिमीले प्रभु येशूमा  
विश्वास गर्‍यो र तिम्रा पापहरू क्षमा गरिदिन उहाँसँग बिन्ती  
गर्‍यो भने उहाँले तिमीलाई क्षमा गर्नुहुनेछ । अनि उहाँ तिमीभित्र  
आएर वास गर्नुहुन्छ र तिमी सधैंभरि उहाँसँगै बस्नेछौ ।



यदि तिमी यो कुरा साँचो हो भनी  
विश्वास गर्छौं भने परमेश्वरलाई यसो भनः  
प्यारो प्रभु येशू, तपाईं परमेश्वर हुनुहुन्छ, मेरा पापहरूको  
निम्ति मर्न तपाईं मानिस बन्नुभयो र अहिले फेरि जीवित  
हुनुभएको छ भनी म विश्वास गर्दछु । कृपा गरी मेरो  
जीवनमा आउनुहोस् र मेरा पापहरू क्षमा गर्नुहोस् ताकि मैले  
अहिले नयाँ जीवन पाउन र सधैंभरि तपाईंसँग बस्न सकूँ ।  
तपाईंको आज्ञा पालन गर्न र तपाईंको सन्तान भएर तपाईंको  
निम्ति जिउन मलाई सहायता गर्नुहोस् । आमेन ।

दिनहुँ बाइबल पढ र परमेश्वरसँग कुराकानी गर ।

यूहन्ना ३:१६

